

भारतीय जनता पार्टी के नेता व पूर्व केंद्रिय मंत्री श्री राम नाईक द्वारा 3 नवंबर 2008 को  
मुंबई में आयोजित पत्रकार सम्मेलन में वितरीत किया गया निवेदन

-----  
*राम नाईक अब इंटरनेट पर उपलब्ध*

**मुंबई, सोमवार:** राजनीति समाज सेवा का एक सशक्त साधन है. और इस साधन के माध्यम से समाज के बीच काम करने वाले कार्यकर्ता को सदा जनता से जुड़े रहना चाहिए. आज के इस आधुनिक युग में जनता से जुड़े रहने में इंटरनेट एक सशक्त साधन की भूमिका निभा रहा है. इस बात को ध्यान में रखते हुए भारतीय जनता पार्टी के नेता व पूर्व केंद्रिय मंत्री श्री राम नाईक ने मुंबई में पत्रकार सम्मेलन में अपने इंटरनेट वेबसाइट [www.ramnaik.com](http://www.ramnaik.com) का लोकार्पण किया.

इस संबंध में अधिक जानकारी देते हुए श्री. राम नाईक ने कहा कि, "वैसे तो एक जनप्रतिनिधि - जनसेवक के नाते मैं विगत तीस सालों से भी अधिक समय से जनता के साथ सीधा संपर्क बनाए रखने की सतत कोशिश करता रहा हूं. जनसंपर्क कार्यालय, अपने द्वारा किए गए कामों के वार्षिक रिपोर्ट और विभिन्न राजनैतिक - सामाजिक कार्यक्रमों के माध्यम से मैं सतत जनता के समक्ष उपलब्ध रहने की कोशिश करता रहा हूं. और अब जबकि यह युग काफी तेजी से आगे बढ़ता जा रहा है हमें भी इसके साथ मिलकर कदम आगे बढ़ाना है. जैसा कि सभी जानते हैं समाचार पढ़नेवाले प्रत्यक्ष पाठकों के साथ साथ वेबसाइट पर सर्फ करने वालों की संख्या भी तेजी से बढ़ रही है. यह पाठक वर्ग खबरों को फटाफट पाने का आदी होता है. तो हमने भी इन नेटीजन पाठकों को अपने और भारतीय जनता पार्टी के विषय में बस एक क्लिक पर फटाफट खबरें प्रदान करने का निर्णय लिया और इस तरह से आज आपके सामने हाजिर है, हमारा वेबसाइट [www.ramnaik.com](http://www.ramnaik.com)"

श्री नाईक के इस वेबसाइट के संबंध में विस्तार से बताते हुए महाराष्ट्र भाजपा सूचना व प्रायोगिकी विभाग के संयोजक श्री विनीत गोयंका ने कहा कि, "अन्य राजनीतिक नेताओं के वेबसाइट से इसकी तुलना की जा सके ऐसा यह वेबसाइट है. इस वेबसाइट को खोलते ही श्री राम नाईक जनता का अपनी आवाज में स्वागत करते हैं. जो कि हिंदी या अंग्रेजी दोनो ही भाषाओं में उपलब्ध है. यह खूबी, इस वेबसाइट को औरों से अलग करती है. शुरु शुरु में इंटरनेट की भाषा सिर्फ अंग्रेजी थी. पर, अब हिंदी, मराठी और गुजराती भाषा भी प्रभावी ढंग से इस वेबसाइट में दिखायी देगी."

.2..

इस वेबसाइट पर राम नाईक के द्वारा जनता के लिए किए कामों के पूरे ब्योरे को देने की कोशिश की गई है. वंदे मातरम् गान से संसद की कार्यवाही का प्रारंभ, बॉम्बे - बम्बई को परिवर्तन कर के मुंबई, सांसद निधि का प्रावधान, स्तनपान प्रोत्साहन विधेयक, कुष्ठपीडितों के लिए राज्यसभा में प्रस्तुत याचिका आदि कार्यों की संक्षिप्त जानकारी दी गई है. साथ इस वेबसाइट पर श्री राम नाईक द्वारा समय समय पर प्रकाशित की गई पुस्तकों और वार्षिक कार्यवृत्तों को भी पढने का अवसर नेटीजनों को प्राप्त होगा. जरूरत पडने पर उनकी मांग पर इन किताबों को उपलब्ध भी कराया जाएगा.

इस वेबसाइट पर श्री राम नाईक के संबंध में जानकारी के साथ साथ भारतीय जनता पार्टी की स्थापना से लेकर अब तक के घटनाक्रम - भारतीय जनसंघ फिर आपातकाल के दो वर्षों के बाद भारतीय जनता पार्टी की स्थापना तथा उसके बाद के अनेक कार्यक्रमों - का सिलसिलेवार विवरण दिया गया है. ठीक उसी प्रकार रेल मंत्रालय, गृह मंत्रालय और पेट्रोलियम मंत्रालय के अंतर्गत मंत्री पद संभालते हुए श्री राम नाईक के द्वारा किए गए कामों का विवरण दिया है. कुछ मान्यवरों के दुर्लभ छायाचित्रों के साथ साथ श्री राम नाईक के अनेक छायाचित्र इस वेबसाइट पर देखने को मिलेंगे. प्रत्येक छायाचित्र किसी न किसी राजनीतिक घटनाक्रम का गवाह होने के कारण उस संबंध में संक्षिप्त जानकारी भी दी गई है.

"इस वेबसाइट को ताजातरीन खबरों के साथ हमेशा अद्यतन रखने की सतत कोशिश की जाएगी," श्री राम नाईक ने पत्रकारों को आगे बताते हुए कहा.

**(कार्यालय मंत्री)**